

ASSAMESE
(Second Language)

Maximum Marks: 80

Time allowed: Three hours

1. *Answers to this Paper must be written on the paper provided separately.*
2. *You will **not** be allowed to write during the first **15** minutes.*
3. *This time is to be spent in reading the question paper.*
4. ***The time given at the head of this Paper is the time allowed for writing the answers.***

5. *This paper comprises two Sections; **Section A** and **Section B**.*
6. *Attempt **all** the questions from **Section A**.*
7. *Attempt **four** questions from **Section B**, answering at least **one** question each from the **two** books you have studied and **any two** other questions from the same books that you have compulsorily chosen.*
8. *The intended marks for questions or parts of questions are given in brackets [].*

Instruction for the Supervising Examiner

*Kindly read aloud the Instructions given above to all the candidates present in the
Examination Hall.*

This paper consists of 15 printed pages and 1 blank page.

T26 021

© Copyright reserved.

Turn Over

SECTION A (40 Marks)

(Attempt all questions from this Section.)

Question 1

Write a short composition in **Assamese** of approximately **250** words on any **one** of the following topics: [15]

তলত দিয়া বিষয় কেইটাৰ পৰা যিকোনো এটা বিষয় বাচি লৈ আনুমানিক ২৫০ টা শব্দৰ ভিতৰত এখনি ৰচনা লিখা :

- (i) ‘জিলিকা বস্তু মাতেই সোণ নহয়’ – All that glitters is not gold – এই প্ৰৱচন ফাকি ব্যৱহাৰ কৰি এটি গল্প নাইবা এখনি ৰচনা লিখা।
- (ii) বৰ্তমান যুগত মোবাইলৰ প্ৰভাৱত ছাত্ৰ-ছাত্ৰীয়ে গল্প, কবিতা, উপন্যাস আদি সাহিত্যৰ কিতাপবোৰ পঢ়া ৰুচি হেৰুৱাই পেলাইছে। — এই সম্পৰ্কে তোমাৰ মতামত আগবঢ়াই এখন ৰচনা প্ৰস্তুত কৰা।
- (iii) উৎসৱৰ আনন্দই ভেদাভেদৰ ভাৱ আঁতৰাই মানুহক একতাৰ ডোলেৰে বান্ধে। এই সম্পৰ্কে চমুকৈ লিখি তোমাৰ প্ৰিয় উৎসৱটোৰ বিষয়ে লিখা। (এই ক্ষেত্ৰত ঘৰুৱা উৎসৱ, সামূহিক উৎসৱ, জাতীয় উৎসৱ, ৰাষ্ট্ৰীয় উৎসৱ আদিৰ কথা উল্লেখ কৰিব।)
- (iv) এটা মৌলিক গল্প লিখা যাৰ শেষৰ বাক্যটো হ’ব — মৰম, হেঁপাহ আৰু আন্তৰিকতাৰে দিয়া এটি সাধাৰণ অথচ অৰ্থপূৰ্ণ উপহাৰৰ মূল্য লাখ টকাৰেও কিনিব নোৱাৰি।
- (v) তলত দিয়া ছবিখন ভালকৈ মন কৰা আৰু ছবিখন চাই তোমাৰ মনত যি ধাৰণা উপজিছে তাৰ ওপৰত ভিত্তি কৰি এটি গল্প নাইবা এখনি ৰচনা লিখা। তোমাৰ কথাখিনিৰ লগত ছবিখনিৰ সম্বন্ধ থকা বাঞ্ছনীয়।



Question 2

Write a letter in **Assamese** of approximately **120** words on any **one** of the topics given below:

[7]

তলত দিয়া যিকোনো এটা বিষয় বাচি লৈ আনুমানিক ১২০ টা শব্দৰ ভিতৰত এখনি চিঠি লিখা :

EITHER

তোমাৰ অঞ্চলটোত হোৱা বানপানীৰ সাহায্য বিচাৰি আৰু এই সমস্যাৰ সমাধান কৰিবলৈ স্থানীয় বিধায়কলৈ এখনি আবেদন পত্ৰ লিখা।

OR

আই. চি. এছ.ই. পৰীক্ষাৰ পাছত তুমি এখন ভাল কলেজত নামভৰ্তি কৰিব লাগিব। তাৰ কাৰণে পৰীক্ষাৰ ফলাফল ভাল হোৱাটো অত্যন্ত জৰুৰী। আহিবলগীয়া পৰীক্ষাৰ বাবে তুমি কেনেদৰে সাজু হৈছা সেই বিষয়ে জনাই তোমাৰ প্ৰিয় বন্ধুলৈ এখন চিঠি লিখা।

Question 3

Read the passage given below and answer in **Assamese** the questions that follow:

তলত দিয়া কথাংশ পঢ়া আৰু লগত দিয়া প্ৰশ্ন সমূহৰ উত্তৰ যিমান পাৰা নিজৰ ভাষাত দিবলৈ চেষ্টা কৰা :

“ভাৰতবৰ্ষ এখন অতি প্ৰাচীন দেশ। প্ৰাচীন ভাৰতত ৰাজতন্ত্ৰ শাসন চলিছিল। তেতিয়া ৰজাই সৰ্বেসৰ্বী আছিল। প্ৰাচীন ভাৰতৰ ৰাজশাসনৰ সময়তো সামৰিক শিক্ষা ব্যৱস্থা আছিল। তেতিয়া ৰাজপুত্ৰ সকলে আৰু আনকি ৰাজকন্যা কিছুমানেও সামৰিক শিক্ষা গ্ৰহণ কৰিছিল। তেতিয়া সামৰিক শিক্ষাৰ কেন্দ্ৰবোৰ আছিল ঋষি-মুনিসকলৰ আশ্ৰমবোৰ। কিন্তু ভাৰতৰ সেই সামৰিক শিক্ষা ব্যৱস্থা ইংৰাজৰ শাসন কালত বিনষ্ট হ’ল। ইংৰাজসকলে আমাৰ দেশত প্ৰায় দুশ বছৰ শাসন কৰি ভাৰতীয়সকলক নিশকতীয়া কৰিলে। ভাৰতবাসীক তেওঁলোকে নিৰস্ত কৰি সামৰিক শিক্ষাত অপৈণত বুলি শক্তিহীন কৰি ৰখাটো তেওঁলোকৰ স্বার্থ আছিল। আমাৰ দুৰ্বলতাৰ সুযোগ লৈ তেওঁলোকে আমাৰ দেশ শাসন কৰিছিল। কিন্তু ইংৰাজৰ শাসনত অতিষ্ঠ হৈ ভাৰতৰ জনসাধাৰণৰ মনত আত্মসচেতনতাৰ ভাৱৰ উদগীৰণ হৈছিল। এনে এটা পৰিস্থিতিৰ সুযোগ লৈ ভাৰত-মাতৃৰ সুসন্তান সুভাষ বসুৱে তেওঁৰ অসাধাৰণ ৰণ কৌশল আৰু নেতৃত্বৰে “আজাদ হিন্দ ফৌজ” গঠন কৰি অসীম সাহস আৰু বীৰত্বৰে দুৰ্দান্ত বৃটিছসকলক ভাৰত মাতৃৰ বুকুৰ পৰা বিতাৰণ কৰিবলৈ অগ্ৰসৰ হৈছিল। তৰুণ শক্তিয়ে দেশৰ শক্তি। যি দেশৰ তৰুণসকল পৰাক্ৰমী, সাহসী, বুদ্ধিয়ক আৰু স্বদেশপ্ৰেমী, তেওঁলোক দেশৰ সম্পদ, দেশৰ ভৱিষ্যত। তেওঁলোকৰ ওপৰতে দেশৰ সুৰক্ষা নিৰ্ভৰ কৰে। দেশৰ তৰুণ সমাজ আন জাতিৰ তুলনাত কোনোপধ্যে

পিছপৰা নহয়। শক্তিৰ ক্ষেত্ৰতো ভাৰতবাসী হীন নহয়। যোৱা দুটি মহাযুদ্ধতেই ইয়াৰ প্ৰমাণ পোৱা গৈছে। বৰ্তমান বিশ্বত যুদ্ধৰীতিৰ বৈপ্লৱিক পৰিৱৰ্তন ঘটিছে। সেইবাবে দেশবাসীক বৰ্তমান যুগৰ যুদ্ধৰ কৌশল আৰু ৰীতি-নীতি সম্বন্ধে সচেতন কৰি তোলা চৰকাৰৰ এটা প্ৰধান কৰ্তব্য। দেশৰ ছাত্ৰ-ছাত্ৰী তৰুণ সমাজৰ মাজত সামৰিক শিক্ষাৰ ব্যৱস্থা কৰাটোও বৰ্তমান চৰকাৰৰ এটা অন্যতম প্ৰধান দায়িত্ব। কাৰণ আমাৰ দেশৰ অৰ্থনীতি এতিয়াও টনকিয়াল হৈ উঠা নাই। এনেকুৱা এখন দেশৰ বাবে বিশাল সৈন্য বাহিনীক লালন-পালন কৰাটো কম ব্যয়বহুল কথা নহয়।

স্কুল-কলেজৰ সাধাৰণ শিক্ষাৰ লগতে সামৰিক শিক্ষাৰো ব্যৱস্থা থাকিলে, দেশৰ দুৰ্যোগৰ বিপদকালীন অৱস্থাত ছাত্ৰ-ছাত্ৰীসকল দেশৰ প্ৰতিৰক্ষাৰ কামত সহায়ক হ'ব পাৰে। দেশৰ স্বাধীনতাৰ পাছত ভাৰত চৰকাৰে সামৰিক শিক্ষাৰ ব্যৱস্থা কৰিছে। দিল্লীত জাতীয় প্ৰতিৰক্ষণ কলেজ, পুণাৰ ওচৰৰ খৰক ভাছলা নামৰ ঠাইত জাতীয় প্ৰতিৰক্ষা অকাডেমী, ডেৰাডুনত সামৰিক কলেজত সামৰিক শিক্ষাৰ সুব্যৱস্থা কৰা হৈছে। বিমান বাহিনীৰ বাবে যোধপুৰ আৰু হায়দৰাবাদত শিক্ষা কেন্দ্ৰ স্থাপিত হৈছে। নৌ বাহিনীৰ শিক্ষা কেন্দ্ৰ প্ৰতিষ্ঠিত হৈছে- মুম্বাই, কোচিন আৰু বিশাখাপট্টনমত আৰু যান্ত্ৰিক যুদ্ধবিদ্যাৰ শিক্ষা কেন্দ্ৰ আছে আহমদ নগৰত। ইয়াৰ উপৰি প্ৰত্যেক ৰাজ্যতে ৰাষ্ট্ৰীয় সৈনিক বিদ্যালয় আছে। স্কুল-কলেজ বিলাকত নেচনেল কেডেট-কোৰ্পচ (NCC) শিক্ষাও দিয়া হয়। এন. চি. চি.ৰ শিক্ষাৰ্থীসকলে সামৰিক শিক্ষা লাভ কৰাৰ সুযোগ পায়।

সামৰিক শিক্ষাই শিক্ষাৰ্থীৰ দেহ-মনৰ অসাধাৰণ বিকাশ ঘটায়। এই শিক্ষাৰ ফলত শৃংখলা আৰু নিয়মানুৱৰ্তিতা শিকাৰ লগে লগে শিক্ষাৰ্থীৰ মনত দায়িত্ববোধ, কৰ্তব্যবোধ, স্বাৰ্থত্যাগ আৰু দুৰ্গতজনৰ প্ৰতি সেৱা প্ৰভৃতি মহৎ গুণৰাজিৰ বিকাশ ঘটে। বলিষ্ঠ আৰু কৰ্মঠ মানুহ তৈয়াৰ কৰাৰ বাবে এক মাত্ৰ শিক্ষা ব্যৱস্থা হৈছে- সামৰিক শিক্ষা। গোটেই দেশত বাধ্যতামূলক সামৰিক শিক্ষা প্ৰৱৰ্তন কৰিলে, গোটেই জাতিটোৱে মুহূৰ্তৰ ভিতৰত সকলো এলাহ, দুৰ্বলতা ত্যাগ কৰি জাতি বা দেশৰ সুৰক্ষাত থিয় হ'ব পাৰিব। আমাৰ দেশৰ তৰুণ ছাত্ৰ-ছাত্ৰীসকলে নিষ্ঠাৰে সৈতে সামৰিক শিক্ষা গ্ৰহণ কৰি দেশ সেৱাৰ কামত ব্ৰতী হ'লে দেশৰ কল্যাণ সাধন হ'ব।”

- | | | |
|-------|--|-----|
| (i) | দেশৰ স্বাধীনতাৰ বাবে সুভাষ বসুৱে কেনে ভূমিকা লৈছিল ? | [2] |
| (ii) | দেশৰ সম্পদ আৰু দেশৰ ভৱিষ্যত কোন ? | [2] |
| (iii) | বৰ্তমান বিশ্বত যুদ্ধৰীতিৰ বৈপ্লৱিক পৰিৱৰ্তন ঘটিছে। সেইবাবে বৰ্তমান চৰকাৰৰ প্ৰধান দায়িত্ব আৰু কৰ্তব্য কি ? | [2] |
| (iv) | সামৰিক শিক্ষাৰে শিক্ষিত শিক্ষাৰ্থীৰ কি কি গুণ ৰাশিৰ বিকাশ ঘটে ? | [2] |
| (v) | ছাত্ৰ-ছাত্ৰীসকলে কেনেদৰে দেশৰ কল্যাণ সাধন কৰিব পাৰে ? | [2] |

Question 4

Choose the correct answer to following questions from the options given:

[8]

তলত দিয়া প্ৰশ্নবোৰ ভালদৰে পঢ়া আৰু শুদ্ধ উত্তৰটো বিচাৰি উলিয়াই লিখা :

- (i) সূৰ্য্য শব্দটোৰ সমাৰ্থক শব্দ হৈছে —
- (a) ৰবি
 - (b) ভাস্কৰ
 - (c) দিবাকৰ
 - (d) ওপৰৰ আটাইকেইটা শুদ্ধ
- (ii) বজাৰৰ পৰা কিনি অনা বস্তু অকণো পেলাবলৈ মন নাযায়। অৰ্থাৎ —
- (a) হলা গছত বাগি কুঠাৰ মৰা।
 - (b) উপকাৰীক অজগৰে খায়।
 - (c) কিনা হাঁহৰ ঠোঁটলৈকে মঙহ।
 - (d) এশ গৰু মাৰিলে বাঘৰো মৰণ।
- (iii) তলৰ শুদ্ধ খণ্ড বাক্যটো বিচাৰি উলিওৱা —
- (a) কঁকালত টঙালি বন্ধা
 - (b) বান্ধ টঙালি কঁকালত
 - (c) টঙালি বান্ধ কঁকালত
 - (d) বান্ধ কঁকালত টঙালি
- (iv) মাটি — এই শব্দটোৰ সমাৰ্থক শব্দটো হৈছে —
- (a) গৃহ
 - (b) ভূমি
 - (c) গগণ
 - (d) পৃথিৱী

- (v) শাপ আৰু সাপ শব্দ দুটাৰ ক্ৰমান্বয়ে অৰ্থ হৈছে —
- (a) এবিধ দীঘলীয়া বিষাক্ত প্ৰাণী আৰু অভিশাপ
 - (b) অভিশাপ আৰু এবিধ দীঘলীয়া বিষাক্ত প্ৰাণী
 - (c) (a) আৰু (b) এটাও নহয়
 - (d) (a) আৰু (b) দুয়োটাই হয়
- (vi) যাক বৰ্ণনা কৰিব নোৱাৰি (এটা শব্দত প্ৰকাশ কৰা) —
- (a) অবৰ্ণনীয়
 - (b) অতুলনীয়
 - (c) অক্ষমনীয়
 - (d) অপৰিমেয়
- (vii) আলহী আহিছে, অলপ _____ ৰ যোগাৰ কৰ।
- (a) মা-মছলা
 - (b) জা-জলপান
 - (c) টকা-পইচা
 - (d) খা - খবৰ
- (viii) তলৰ সৰল বাক্যটো বিচাৰি উলিওৱা —
- (a) ঘৰখনৰ উন্নতিৰ কাৰণে ললিতে বৰ কষ্ট কৰিছিল, সেই কাৰণে কষ্ট সাৰ্থক হ'ল।
 - (b) ঘৰখনৰ উন্নতিৰ কাৰণে ললিতে কৰা কষ্ট সাৰ্থক হ'ল।
 - (c) ললিতৰ কষ্ট সাৰ্থক হ'ল কাৰণ সি ঘৰখনৰ উন্নতিৰ কাৰণে কষ্ট কৰিছিল।
 - (d) যিহেতুকে ঘৰখনৰ উন্নতিৰ কাৰণে ললিতে বৰ কষ্ট কৰিছিল, সেইকাৰণে কষ্ট সাৰ্থক হ'ল।

SECTION B (40 Marks)

Questions from only **two** of the following textbooks are to be answered.

Attempt **four** questions from this section.

You must answer at least **one** question from each of the **two** books you have studied and **any two** other questions from the same books that you have chosen.

অসমীয়া চুটি গল্পৰ প্ৰবাহ

ASOMIYA SUTI GALPAR PRABAH (Short Stories)

Question 5

Read the extract given below and answer in **Assamese** the questions that follow:

তোমাৰ গল্পপুথি অসমীয়া চুটি গল্পৰ প্ৰবাহৰ ‘অবুজ মায়া’ নামৰ গল্পটিৰ পৰা তুলি দিয়া কথাত
পঢ়া আৰু লগত দিয়া প্ৰশ্নবোৰৰ যথাযথ উত্তৰ লিখা :

“আমাক সেইদৰে দলে-বলে উপস্থিত হোৱা যেন দেখিলেই সেউতীবায়ে সদায় তাঁতশালৰ পৰা
উঠি আহিছিল আৰু আমাৰ লগত যোগ দি ঠিক আমাৰ সমনীয়া এজন সৰু ল'ৰাৰ দৰেই হাঁহি-
ধেমালি কৰি তেওঁ নিজৰ ভাগৰ আম-কলি আৰু কৰ্জা টেঙা হাত পাতি আমাৰ হাতৰপৰা খুজি
নিছিল।”

অবুজ মায়া --ৰমা দাস

- | | | |
|-------|---|-----|
| (i) | সেউতী বাইৰ প্ৰতি যে সোণহঁতৰ এটা অদ্ভুত টান আছিল সেইটোৰ উমান কেনেদৰে পাব পাৰি
আৰু তাৰ কাৰণ কি ? | [2] |
| (ii) | সোণে ৰাতি শুই শুই সেউতী বাইৰ কথা কি ভাবে ? | [2] |
| (iii) | সেউতী বায়ে যে সোণহঁতৰ লগত ব্যৱধান ৰাখি চলিছিল সেই কথাটো কি কথাৰ পৰা অনুমান
কৰিব পাৰি ? | [3] |
| (iv) | মেকুৰী পোৱালিটো মুকুটে পোৱাৰ পৰিৱৰ্তে সোণেহে যে পাব লাগে তাৰ সপক্ষে সোণে
সেউতীবাইক কি যুক্তি দৰ্শাইছিল ? | [3] |

Question 6

Read the extract given below and answer in **Assamese** the questions that follow:

তোমাৰ গল্পপুথি অসমীয়া চুটি গল্পৰ প্ৰবাহৰ ‘অৱগাহন’ নামৰ গল্পটিৰ পৰা তুলি দিয়া কথাংশ
পঢ়া আৰু লগত দিয়া প্ৰশ্নবোৰৰ উত্তৰ লিখা :

“যাৰ কথা মই ক’বলৈ ওলাইছো, তেওঁ দুকুৰিৰো ওপৰ বয়সৰ এগৰাকী বিদেশী ভদ্ৰ মহিলা ।
নাম ৰাজা মাৰ্গাৰেট ফিল্ড। পাঁচফুট শাৰীৰিক উচ্চতা, লনী দেহ, শেঁতা নীলা চকু আৰু অত তত
সময়ৰ ৰূপোৱালী ৰেখা জিলিকা মূৰৰ চুটি মৌ-বৰণীয়া চুলিখিনিৰে ধুনীয়া মানুহগৰাকী।”

অৱগাহন – অনিমা দত্ত

- | | | |
|-------|--|-----|
| (i) | গল্পটোৰ মতে ৰাজা মাৰ্গাৰেট ফিল্ডে কেনে ধৰণৰ সাজপাৰ পিন্ধে ? তেখেতৰ স্বামীয়ে ক’ত
কি চাকৰি কৰে ? | [2] |
| (ii) | লেখিকাই তেওঁৰ ঘৰখনৰ সৌন্দৰ্যৰ প্ৰশংসা কৰোতে তেওঁ কি বুলি কৈছিল? ডেফ’ডিল্ ফুলৰ
দেশৰ পৰা আহি তেনে পৰিবেশত কেনেকৈ খাপ খাইছে বুলি কৰা প্ৰশ্নৰ উত্তৰত তেওঁ কি
কৈছিল ? | [2] |
| (iii) | বুক শ্বেলফখনত মিছেছ ফিল্ডে কি কিতাপ ৰাখিছিল ? সজাত পোহা মইনা চৰাইটিয়ে সখী কৃষ্ণ
বুলি মতাত মিছেছ ফিল্ডে লেখিকাক চৰাইটিৰ বিষয়ে কি ক’লে আৰু কি ঘোষা গালে ? | [3] |
| (iv) | বিলাতৰ ল’ৰা-ছোৱালীৰ বিষয়ে অসমীয়া সাধুকথা লিখাৰ সমল গোটাবলৈ তেওঁ কি কি কৰে ? | [3] |

Question 7

Read the extract given below and answer in **Assamese** the questions that follow:

তোমাৰ গল্পপুথি অসমীয়া চুটি গল্পৰ প্ৰবাহৰ ‘কাশীবাসী’ নামৰ গল্পটিৰ পৰা তুলি দিয়া কথাংশ
পঢ়া আৰু লগত দিয়া প্ৰশ্নবোৰৰ উত্তৰ লিখা:

“এনেতে দেখিলো এৰীয়া কাপোৰৰ শাৰী পিন্ধা আশী বছৰমান বয়সীয়া থপথপীয়া বুঢ়ী
এজনীয়ে আমাৰ কাষ চাপি আহি আমাৰ মুখলৈ চাই সুধিছে, ‘বাবা , তোমৰা কি
অসমীয়া মানুহ ?’ মই উত্তৰ দিলো ,‘হাঁ আমৰা আসাম দেশৰ লোক’।”

কাশীবাসী – লক্ষ্মীনাথ বেজবৰুৱা

- (i) বুঢ়ীৰ প্ৰশ্নৰ উত্তৰত মানুহজনে কি উত্তৰ দিলে আৰু বুঢ়ীয়ে তাৰ পিছত কি সুধিলে ? [2]
- (ii) বঙাজনৰ আগত বুঢ়ীয়ে নিজৰ পৰিচয় কি বুলি দিলে ? [2]
- (iii) চন্দ্ৰকান্ত ৰজাৰ দিনত মানে অসমীয়া মানুহক কেনে অত্যাচাৰ কৰিছিল ? [3]
- (iv) কোম্পানীৰ সেনাপতি নিউভাইলে চিংফৌৰ হাতৰ পৰা বুঢ়ীক উদ্ধাৰ কৰি ঘৰৰ ফালে পঠিয়াই দিয়াৰ পিছত বুঢ়ী আনন্দিত হোৱাৰ পৰিৱৰ্তে মৰি যোৱাই ভাল আছিল বুলি কিয় মন্তব্য কৰিছিল ? [3]

সাউদৰ পুতেকে নাও মেলি যায় (হোমেন বৰগোহাঞি)

SAUDOR PUTEKE NAO MELI JAI (Novel)

Question 8

Read the extract given below and answer in **Assamese** the questions that follow:

তলত দিয়া তোমাৰ পাঠ্যপুথি ‘সাউদৰ পুতেকে নাও মেলি যায়’ নামৰ উপন্যাসখনিৰ পৰা তুলি দিয়া কথাংশ পঢ়া আৰু লগত দিয়া প্ৰশ্নবোৰৰ যথাযথ উত্তৰ লিখা:

“আৰে ভোদা -- মুখৰ চৰমতম অৱজ্ঞা প্ৰকাশ কৰি হেৰাঙে ক’লে , - ‘দেখা নাই কুকুৰজনী কিমান ধুনীয়া! তাইৰ পোৱালিবোৰো খুব ধুনীয়া হ’ব। মই পোৱালি কেইটা নি পুহিম।’ মন্ত্ৰ মাৰি হেৰাঙে যেন বাপুকণৰ জ্ঞান-চকু মুকলি কৰি দিলে। মুহূৰ্ততে সি হেৰাঙৰ পৰা মুখ ঘূৰাই কুকুৰজনীলৈ চালে।”

- (i) বাপুকণৰ দেউতাকৰ কুকুৰৰ প্ৰতি মনোভাব কেনে ? বগী কুকুৰজনী ক’ৰ পৰা কেনেকৈ আহি ক’ত আশ্ৰয় লৈছিলহি আৰু তাইক লৈ বাপুকণৰ দেউতাকে কিবা প্ৰতিক্ৰিয়া কৰিছিল নে ? [2]
- (ii) বগী কুকুৰজনী দেখিয়েই হেৰাঙে লগে লগে কি কি মন্তব্য দিলে ? কথাবোৰ শুনি বাপুকণে হেৰাঙৰ প্ৰতি কিয় অলপ বেছি শ্ৰদ্ধা অনুভৱ কৰিছিল ? [2]
- (iii) বগী কুকুৰজনীয়ে জন্ম দিয়া কণ কণ পেৱালীকেইটা দেখি বাপুকণ কেনেদৰে উত্তেজিত হৈ উঠিছিল? [3]
- (iv) পিছদিনা দোকমোকালিতে শুই উঠি কি দৃশ্য দেখি বাপুকণৰ সৰু হিয়াখনে কান্দি উঠিছিল? [3]

Question 9

Read the extract given below and answer in **Assamese** the questions that follow:

তলত দিয়া তোমাৰ পাঠ্যপুথি ‘সাউদৰ পুতেকে নাও মেলি যায়’ নামৰ উপন্যাসখনিৰ পৰা তুলি দিয়া কথাংশ পঢ়া আৰু লগত দিয়া প্ৰশ্নবোৰৰ যথাযথ উত্তৰ লিখা:

“কিন্তু শব্দটো শুনা মাত্ৰে বাপুকণ আৰু হেৰাঙ দুয়ো ভীষণভাৱে চক খাই ইটোৱে সিটোক সাৱতি ধৰি ঠকঠককৈ কঁপিবলৈ ধৰিলে। সিহঁতৰ বুকুৱে ধান বনাৰ শব্দ দুয়ো স্পষ্টকৈ শুনিবলৈ পালে। সিহঁতে এনেকৈ ভয় খোৱাৰ যথেষ্ট কাৰণ আছিল। হলিবাৰীৰ এক প্ৰাচীন বুৰঞ্জী আছে।”

- (i) হলিবাৰীৰ আমগছজোপাৰ তলত ঠিয় হৈয়েই বাপুকণ আৰু হেৰাঙে কিয় ভয় খাইছিল? [2]
- (ii) বাপুকণৰ দেউতাকে দুয়োটাকে তেনে অৱস্থাত দেখি মনত বেজাৰ পোৱাৰ কাৰণ কি ? [2]
তাৰ পাছত তেওঁ কি সিদ্ধান্ত ল’লে ?
- (iii) হলিবাৰীৰ লগত জড়িত হৈ থকা কাহিনীটো খুব চমুকৈ লিখা। [3]
- (iv) সেই বাৰীখনত গৰু বিচাৰিবলৈ যোৱা গাঁৱৰ ল’ৰাটোৱে পিছত জ্ঞান পাই সি কি দেখা বুলি কৈছিল? [3]

Question 10

Read the extract given below and answer in **Assamese** the questions that follow:

তলত দিয়া তোমাৰ পাঠ্যপুথি ‘সাউদৰ পুতেকে নাও মেলি যায়’ নামৰ উপন্যাসখনিৰ পৰা তুলি দিয়া কথাংশ পঢ়া আৰু লগত দিয়া প্ৰশ্নবোৰৰ যথাযথ উত্তৰ লিখা:

“কিন্তু বিক্ৰমৰ মনৰ ভিতৰত যি গভীৰ সঙ্কটে দেখা দিছিল আৰু তাৰ পৰা সি যি কষ্ট পাবলৈ আৰম্ভ কৰিছিল তাৰ তুলনাত শিক্ষক দুজনৰ ককৰ্থনা আছিল নিচেই নগণ্য। আৰু তাৰ এই মানসিক সঙ্কটৰ কাৰণ আছিল সি ৰাতিপুৱা পঢ়া ‘ব্ৰহ্মচৰ্য’ নামৰ কিতাপ খন।”

- (i) ‘ব্ৰহ্মচৰ্য’ নামৰ কিতাপখনে বিক্ৰমৰ মনত গভীৰ সঙ্কট সৃষ্টি কৰাৰ কাৰণ কি আছিল ? [2]

- (ii) কিতাপখন পঢ়ি শেষ কৰাৰ দিনা স্কুলত বিক্ৰমে শিক্ষকৰ পৰা কিয় শাস্তি খাব লগা হৈছিল ? [2]
- (iii) ‘প্ৰৱ’ নামৰ কিতাপখন পঢ়ি বিক্ৰমে তাৰ জীৱনত প্ৰৱৰ কাহিনী কেনেকৈ প্ৰয়োগ কৰিছিল ? [3]
- (iv) কোনদিনা আৰু কেনেকৈ বিক্ৰমে জীৱনৰ প্ৰথমটো কবিতা লিখাৰ প্ৰেৰণা লাভ কৰিছিল? [3]

কবিতা মঞ্জৰী KOBITA MONJORI (Poems)

Question 11

Read the extract given below and answer in **Assamese** the questions that follow:

তোমাৰ পাঠ্যপুথি ‘কবিতা মঞ্জৰী’ নামৰ কবিতা পুথিৰ ‘মোৰ দেশ’ নামৰ কবিতাটিৰ পৰা তুলি দিয়া কবিতাংশ পঢ়া আৰু লগত দিয়া প্ৰশ্নবোৰৰ যথাযথ উত্তৰ লিখা :

“মোৰ প্ৰাণৰো প্ৰাণৰ, মোৰ গানৰো গানৰ, মোৰ দেশ
মোৰ প্ৰতিটো চিন্তাই এই দেশৰ বুকুত বচে
শইচ-সোণোৱালী ভৱিষ্যতৰ সপোন। মোৰ জীৱনৰ আঁহে আঁহে
মোৰ যৌৱনৰ কোঁহে কোঁহে সেই সপোনৰ কলৰোল ।”

মোৰ দেশ - হীৰেণ ভট্টাচাৰ্য

- (i) পৃথিৱীৰ অৰঙে দৰঙে ঘূৰি-ফুৰি কবিয়ে কেনে অনুভৱ কৰিছে ? [2]
- (ii) এনে বহু যাত্ৰাই তেওঁক কি দিছে ? [2]
- (iii) কাৰ কাৰ বাবে কবি জীয়াই আছে আৰু কি হৈ জীয়াই থকিবলৈ আশা কৰিছে ? নিজৰ দেশখনক তেওঁ কিমান উচ্চতাত আৰোহণ কৰা চাবলৈ বিচাৰিছে ? [3]
- (iv) মোৰ দেশ কবিতাটিৰ মাজেদি কবিৰ দেশৰ প্ৰতি থকা জলন্ত প্ৰেম প্ৰকাশ পাইছে --- যুক্তিৰে বুজাই দিয়া। [3]

Question 12

Read the extract given below and answer in **Assamese** the questions that follow:

তোমাৰ পাঠ্যপুথি ‘কবিতা মঞ্জৰী’ নামৰ কবিতা পুথিৰ ‘নিয়ৰ’ নামৰ কবিতাটিৰ পৰা তুলি দিয়া কবিতাংশ পঢ়া আৰু লগত দিয়া প্ৰশ্নবোৰৰ যথাযথ উত্তৰ লিখা :

“ফুলনিত কোনো নিশা নাচিছিল
 ছিগি ৰৈ গ’ল মগি ,
ৰঙিলীৰ ভাব হাঁহি নাচোনৰ
 ৰ’ল চিন এইকগি।
ৰাতিৰ ধেমালি জোনৰ নিফুট
 হাঁহিৰে থৈছে সানি,
পুৱাৰ হেঙুলি বেলিটিলে চাই
 এটুপি চকুৰ পানী।

নিয়ৰ - চন্দ্ৰকুমাৰ আগৰৱালা

- (i) পুৱাৰ সুৰ্য্যৰ পোহৰত দুৰ্ৰবিবনৰ আগত জিলিকি থকা নিয়ৰ টোপালক কবিয়ে কি কি ৰূপত দেখিছে ? [2]
- (ii) ‘ফুলনিত থাকিল চিন্ এইকগি’ --- ইয়াৰ দ্বাৰা কবিয়ে কি বুজাইছে ? [2]
- (iii) নিয়ৰ টোপালৰ সৌন্দৰ্য চাই থাকোঁতেই হঠাতে কি ঘটনা ঘটিল আৰু কবিয়ে এই ঘটনা কেনেদৰে ব্যাখ্যা কৰিছে ? [3]
- (iv) ‘নিয়ৰ’ কবিতাটি এটি সাৰ্থক ৰোমান্টিক কবিতা -- যুক্তিৰে বুজাই লিখা । [3]

Question 13

Read the extract given below and answer in **Assamese** the questions that follow:

তোমাৰ পাঠ্যপুথি ‘কবিতা মঞ্জৰী’ নামৰ কবিতা পুথিৰ ‘কেতেকী’ নামৰ কবিতাটিৰ পৰা তুলি দিয়া কবিতাংশ পঢ়া আৰু লগত দিয়া প্ৰশ্নবোৰৰ যথাযথ উত্তৰ লিখা :

“নাই যি দেশত প্ৰাণ প্ৰলোভন নাই বিভীষিকা ভয়, পুণ্যৰ জ্যোতিয়ে যি প্ৰেম-নগৰী কৰি আছে জ্যোতিৰ্ময়।	যত অপৰূপ সদানন্দ ৰূপ আছে দিব্যৰূপ ধৰি, এনে হেন দেশ বিহংগিনী তই কিয় বা আহিলি এৰি ?”
---	--

কেতেকী - ৰঘুনাথ চৌধাৰী

- (i) কবিয়ে ‘তই’ বুলি কাক সম্বোধন কৰিছে ? যিখন দেশৰ পৰা তই আহিছে সেইখন দেশ কেনে বুলি কবিয়ে ব্যাখ্যা কৰিছে ? [2]
- (ii) এতিয়া কেতেকীজনী য’লৈ আহিছে সেইখন ঠাই কবিয়ে কেনে বুলি কৈছে আৰু সেই ঠাইত কিয় সুখ নেপায় বুলি কৈছে ? [2]
- (iii) মানৱী জনম , মানৱী ধৰ্ম আদি শব্দেৰে কবিয়ে কি বুজাব খুজিছে ? স্বৰ্গীয় প্ৰেম-প্ৰীতি বুলি কবিয়ে কেনে প্ৰেম শিকাৰ কথা কৈছে ? [3]
- (iv) কবিয়ে ক’ত ক’ত কেতেকীৰ সুৰত প্ৰেমৰ গান শুনিছে ? কবিতাৰ শেষৰফালে কবিয়ে কেতেকীক কি কৈছে ? [3]

কাৰেঙৰ লিগিৰী

KARENGAR LIGIRI (Drama)

ৰূপকোঁৱৰ জ্যোতিপ্ৰসাদ আগৰৱালা

Question 14

Read the extract given below and answer in **Assamese** the questions that follow:

তোমাৰ পাঠ্যপুথি ‘কাৰেঙৰ লিগিৰী’ নামৰ নাটকখনিৰ পৰা তুলি দিয়া কথাংশ পঢ়া আৰু লগত দিয়া প্ৰশ্নবোৰৰ যথাযথ উত্তৰ লিখা :

“শেৱালি – ইয়াকে বোলে কপালৰ লিখন। ক’ৰ শেৱালি ক’ত আছিলো, ক’লৈ আহিলো। (কান্দে, কান্দোন এৰি অলপ পৰ মৌন হৈ থাকে) ভাবিনো হ’ব কি, নেভাবিলেনো, (কিছুপৰ মনে মনে

জলকা লাগি থৰ হয়, তাৰ পাছত ৰাগি লগা মানুহৰ দৰে) আই অ' কোঁৱৰৰ মুখখন মাজে মাজে মনত পৰি বুকুখন কেনেকৈ চিৰিংকৈ গৈছে। কোঁৱৰলৈ মোৰ ইমান মৰম কিয় ?----- ।”

- (i) শেৱালিক কোনে আৰু কিয় নগা পাহাৰলৈ নিৰ্বাসন দিয়া বুলি ভাবা ? [2]
- (ii) শেৱালিক নগা পাহাৰলৈ লৈ যোৱা চাওদাংহঁতে শেৱালিৰ প্ৰতি কেনে ব্যৱহাৰ কৰিছিল? সিহঁতে শেৱালি পুনৰ দেশলৈ ঘূৰি যাব বুলি আশংকা কৰি বিদায় বেলাত তাইক কি বুলি বুজনি দিছিল? [2]
- (iii) জুৰিৰ পানীত মুখ ধুই আহি চাওদাংহঁতক দেখা নেপাই শেৱালিয়ে কেনেধৰণে কান্দি কাটি বলীয়া হৈছিল তাৰ এটি আভাষ দিয়া। [3]
- (iv) ইয়াৰ পিছতে শান্ত হৈ শেৱালিয়ে অকলে অকলে নিজৰ সৈতে কি কথা পাতিছিল আৰু সুন্দৰকোঁৱৰলৈ মনত পেলাই তেওঁৰ প্ৰতি থকা তাইৰ অকৃত্ৰিম মৰমবোৰ কেনেদৰে প্ৰকাশ কৰিছিল লিখা। [3]

Question 15

Read the extract given below and answer in **Assamese** the questions that follow:

তোমাৰ পাঠ্যপুথি ‘কাৰেঙৰ লিগিৰী’ নামৰ নাটকখনিৰ পৰা তুলি দিয়া কথাংশ পঢ়া আৰু লগত দিয়া প্ৰশ্নবোৰৰ যথাযথ উত্তৰ লিখা :

“শেৱালি : মইনো বাৰু কেতিয়া কোঁৱৰক ভুলাবলৈ গাত লিপিত খুৱাই মেখেলা পিন্ধি ফুৰিছিলোঁ। কোঁৱৰক হেনো মই কিবা আহুদি কৰিলোঁ। সেইহে হেনো কোঁৱৰে ন ঘৈণীৰ সতে এমাহেও কথা এটাকে পতা নাই। এনেকৈ কৰিলে কেনেকৈ থাকিব—মই সেউজী—ক’ৰবাত পানীত পৰি—(কান্দিবলৈ ধৰে)।”

- (i) শেৱালিয়ে উক্ত কথাবোৰ সেউজীৰ আগত কৈ কিয় বেজাৰ কৰিছিল আৰু কথাবোৰৰ অৰ্থ কি? [2]
- (ii) সেউজীয়ে সুন্দৰ কোঁৱৰৰ বৈবাহিক জীৱনৰ ওপৰত কি মন্তব্য দিলে ? [2]
- (iii) সেউজীৰ কথাবোৰৰ উত্তৰত শেৱালিয়ে কি ক’লে ? শেৱালিৰ কথাবোৰৰ মাজেদি তেওঁৰ যে কোঁৱৰৰ প্ৰতি এটি অহৈতুক স্নেহ আছে তাক কেনেকৈ বুজিব পাৰি ? [3]
- (iv) সিহঁতৰ কথোপকথনৰ মাজত হঠাতে কাঞ্চনমতী উপস্থিত হৈ কি কি কথা পাতিলে ? কথাবোৰৰ পৰা কাঞ্চনমতী যে এগৰাকী সহৃদয় নাৰী কেনেকৈ বুজিব পাৰি ? [3]

Question 16

Read the extract given below and answer in **Assamese** the questions that follow:

তোমাৰ পাঠ্যপুথি 'কাৰেঙৰ লিগিৰী' নামৰ নাটকখনিৰ পৰা তুলি দিয়া কথাংশ পঢ়া আৰু লগত দিয়া প্ৰশ্নবোৰৰ যথাযথ উত্তৰ লিখা:

- “সুন্দৰ - বন্ধু --- এই কথাবোৰৰ বিষয়ে তুমি কি জানা
সুদৰ্শন - কি কথা
সুন্দৰ - শেৱালিৰ সৈতে মোৰ এনে -----
সুদৰ্শন - বুজিছো (মিচিককৈ হাঁহে)
সুন্দৰ - হাঁহিলা দেখোন
সুদৰ্শন - এৰা -----”

- (i) সুন্দৰে সুদৰ্শনক ‘এই কথাবোৰ’ বুলি কিহৰ ইঙ্গিত দিছে ? [2]
- (ii) সুদৰ্শনে শেৱালি আৰু সুন্দৰৰ মাজত থকা সম্বন্ধৰ বিষয়ে কি বুলি কৈ বুজাব খুজিছে ? [2]
- (iii) সুন্দৰে সুদৰ্শনৰ কথাবোৰ শুনি কিয় আশ্চৰ্য্য প্ৰকাশ কৰিছে ? সুদৰ্শনৰ মতে শেৱালিয়ে সুন্দৰক কিদৰে ভাল পায় ? [3]
- (iv) সুদৰ্শনৰ কথাবোৰ শুনি সুন্দৰ কিয় চিন্তিত হৈ পৰে ? এই দৃশ্যৰ শেষৰফালে কি হ’ল ? [3]